

కేశవరావు, బి. ఎ.

కేశవరావు తాలుకాకచ్చేరిలో గుమాస్తా. అతని రూపరేఖవిలాసములు మిగుల ఆకర్షణీయముగనుండును. కాని, అతడు తన వయసుకు తగిన శరీర వికాసమును కలిగియుండక, కాంతిహీనమైన మొగముతో చిక్కియున్నట్లుగా కాన్పించుచుండెను. రాత్రి తొమ్మిదిన్నరగంటలైనను ఒక బుడ్డిదీపము ప్రక్కన వెలుచుండ కొన్ని కాగితములకట్టలు దగ్గరపెట్టుకుని చింకిచాపమీదకూర్చుని వంచినతల ఎత్తుకుండ వ్రాసుకొనుచుండెను. ఎదురుగుండా నాగులపంచ ఉయ్యిల్లో మూడేండ్లకుఱ్ఱవాడు పడుకొని నిద్రపోవుచూ గూఢ్యముగాఉన్న ఆ చిన్న గదిలో గాలిలేనందున చెమటపోయగా లేచి కింకపెట్టి ఏడ్చుటకు మొదలుపెట్టెను. భర్తను భోజనమునకు లెమ్మనమని నాల్గయిదుసారులు పిలచి, పూర్ణగర్భవతి గాన శ్రమచేత అక్కడే కొంగుపరచుకొని అప్పుడే పడుకొన్న నుసీల, ఉలిక్కిపడి లేచి బిడ్డను చంకనేనుకుని విననకఱ్ఱతో వినరుచూ భర్తను చూచి “ఇప్పుడప్పుడే ఈపని ఏలాగూ తెమలేది కాదు గదా. పిల్లవాడు లేస్తాడు. భోజనానికి లెండని ఎన్నిసార్లు పిలచినా లేచారుకారు. నాకేమో ఆయాసముగానున్నది. ఇకనైనా లేచివచ్చిన బాగుండును” అని భర్తతో బలికెను. కేశవరావు చెమటలు కారుచున్న మొగమును కడుపును ప్రక్కన ఉంచుకున్న తడిగావంచాతో తుడుచుకొనుచూ “నుసీ! ఏమి చేయమన్నావు. సముద్రతరంగాల్లాగ ఎన్నాళ్లు చేసినా ఈపనికి తరుగూ విరుగూ కనబడటంలేదు. మీదిమిక్కిలి గుమాస్తాలు ఎక్కువగా ఉన్నారని అధికారులు ఇంకా తగ్గించ దలచుకున్నారట. ఆ తగ్గింపులో ఏ దురదృష్టవంతులు చిక్కుకొనెదరో! కాల మేమీబాగులేదు. ఎక్కడ చూచినను, మోసములు, అన్యాయములు, స్వార్థాభిలాషలు అంతులేని తృష్ణలు బహిరంగముగానో, మునుగువేసుకొనో, తాండవమాడుచున్నవి.

శ్రీమతి వెలిదండ చూడికుడుతమ్మగారు

మనబోటివాండ్రకు ఇప్పుడు ఎక్కడా స్థానము లేదు. అందులో నేను మిగుల దురదృష్టవంతుణ్ణి. నుసీ! నా చిన్నప్పుడు నా క్లాసులో నేను అన్నిటో ఫస్టుమార్కులు తెచ్చుకొనుచూ మేష్టరందరిచేత మంచి రిమార్కును పొందుతూ ఉండేవాణ్ణి నుమా. అప్పుడు నామనస్సులో ఎన్ని ఉత్కృష్టభావాలు ఎగిరి దూకుచుండెడివో నే నిప్పుడు తలచుకున్న నేను నేనేనా ఆని అనుమానము నాకే తోచుచుండును. వెనకటివి తలచుకొని వెక్కి వెక్కి ఏడ్చినట్లు, ఇప్పుడవన్నీ ఎంగుకు? ఏమి వండావు? పద వడ్డించు” అని కాళ్లు చేతులు గడుక్కుని ఆ గదికే ఆనుకున్న వసారాలో తనకొరకు వేసియుంచిన పీటపై కూర్చోనెను. నుసీలయూ ఆపిల్లవాడిని, అక్కడనే క్రిందపడుకుని నిద్రపోవుచున్న ముసలి దంపతులగు అత్తమామలకడ పడుకొనపెట్టి, తాను భర్తకు వడ్డింపబోయెను. కేశవరావు భార్యను చూచి “ఈరోజు మన పెద్దబ్బాయికి అమ్మాయికి విరేచనములు ఏలాగున్నాయి? ఆస్పత్రికి తీసికొని వెళ్లినారా?” అని యడిగెను.

నుసీ:—ఏమి తీసికొనివెళ్లను. నావంట్లోనా రోజురోజుకు నీరస మెక్కువగుచున్నది. ఇంతా కష్టపడి ఇక్కడ వంటచేసి మాతపెట్టుకొని, పిల్లలను తీసికొని అక్కడకు వెళ్లుదునా, అక్కడ చీటి వ్రాయుచోట, మందులిచ్చుచోట, నిలబడటానికే నాకు శక్యముకాదు. మీకా, తెల్లవారకట్ల నాలుగు గంటలు మొవలు రాత్రి పదిగంటలవరకు తెన్నులైరపీలేదు. తీరామందు తీసికొనిరాగానే సరా, వారేమో పిల్లలకు అన్నము పెట్టకూడదనియు ఓవల్లీను, పాలు, రొట్టె, ఇవ్వవలసినదనియు చెప్పతారు. మనకుకూడా ఆవిధముగానే చేయవలసినదని తెలిసినప్పటికీ, ఎందుకూ శక్తిలేనివారముగా ఉన్నాము. కేశవరావు మాత్రము ఏమీ బదులు చెప్పలేక

పోయెను. ఆ వండిన పచ్చడి మెతుకులు తగినంత అభిగారము లేనందున దిగుడుపడకుండా ఎక్కిళ్లు రావటం మొదలుపెట్టెను. తోడనే చెంబెడు మంచినీళ్లు ఎగబోసి, ఆ అన్నములోనే మంచినీళ్ల లాంటి మజ్జిగ భార్య పోయగా ఏలాగో అయిందనిపించుకుని భార్యను చూచి “నీవు భోజనము చేసినావా?” అని ప్రశ్నించెను.

నుసీ:—తినెదను. మీరు వెళ్లుడు. పిల్లవాడు లేచునేమో. కేశవరావు మాత్రము తన కేదో అనుమానము తట్టగా మాతపెట్టియున్న గిన్నెను తీసి చూచి, “ఇదేమి నుసీ! నీవు బొత్తిగా అన్యాయము చేసుకొనుచున్నావు నుమా. ఉత్తమనిషీవికూడా కాదు. తెల్లవారి ఏలాగు లేవగలవు? ఏమైనాకాని తెద్దామన్నను చేత కానీలేదు” అనెను.

నుసీ:—నాకుమాత్రము తెలియదా. రేపు పిల్లవాడి పుట్టినకోజు కదా. ఏమైనా చేద్దామని 2 కేర బియ్యమే ఉండగా శేరున్నరబియ్యము కేపటి వంటకుంచి, అద్దశేరుబియ్యము పిండి విసరినాను. ఈ పూటకు ఇది చాల్లెండి” అని ఆ ఉన్న అన్నము క్లాస్ విస్త్రో వేసుకుని భుజింపసాగెను. యువకుడగు కేశవరావు హృదయమునందు ఏమి దుమారములు లేచుచుండెనో ఎవ రూహించగలరు?

౨

కేశ:—నుసీ! బండీ తెమ్మనమన్నావా ఆస్పత్రికి?

నుసీ:—బండీ తెమ్మనటం ఎందుకు. వాని కద్ద ఈయవద్దా. ఇట్లో కేపటికి పిల్లలకైనా సోలేదు గింజలు కాచిపోయటానికి రేపు. నేను వెళ్లి ఆస్పత్రిలో ఉన్న ఇంట్లో పిల్లలను ఆ వృద్ధులు ఏలాగు చూచెదరు. ఇంట్లో నాలుగూ ఉన్నట్లైతే ఎవరైనా చూచెదరు. సర్వేశ్వరుడు మనపట్ల ఇకముందు ఏవిధముగా చూడనున్నాడో. నేను కూర్చుని లేవలేకున్నాను.

కేశవరావున కామాటలు కర్ణకులములై బాధింప

చేయున దేమియులేక దీర్ఘమైన వేడినిట్టూర్చొకటి పుచ్చి, కఠమును సవరించుకొనుచూ “నీ వింట్లో ఉండిమాత్రము, ఈస్థితిలో ఏమి చేయగలవు? దిక్కులేనివారికి దేవుడే దిక్కుని నమ్మి ముందున కడుగువేయవలెను గాని నీ ఏలాగు నీ చేతిలోలేని నాటినిగూర్చి విచారించిన కాగలది కాకతప్పదు గదా. ఆలస్యముచేసినకొద్దీ నీ కాయాసము ఎక్కువైన, ఆస్పత్రికి వెళ్లటం మరీ కష్టముకదా. పద. నేను చెయ్యి పట్టుకొనెదను. నడవగలవా?” అని అనలేక అనలేక అనెను. మహాసాధ్యశిరోమణియు, ప్రసవవేదనాయాసయు, విజ్ఞానవతియునగు నా సాధ్యలలామ భర్త చెప్పినప్రకారము నడచుటతప్ప వేరే గత్యంతరము గానక భర్తచేయూతలో ఇంటిలోని ఆడుగు వీధిలోనికి పెట్టెను. ఇంతలో ఆతని స్నేహితుడును, కొంచము ధనవంతుడునూ అగు వెంకట్రావు ఏవో పనిమీద ఆవీధిని పోవుచూ ఈ దృశ్యమును చూచి నిర్ఘాంతపడి “కేశవా! ఈమె నీ స్థితిలో చేయిపట్టుకుని ఎక్కడికి నడిపించుకుని పోదలచుకున్నావు? ఇంత చదువు చదువుకున్న నీకు ఆమెనట్లు తీసికొనిపోగూడదని తెలియదా?” అనెను.

కేశ:—మిత్రుడా! ఈమె నాస్పత్రికి తీసికొని పోదలచుకున్నాను. నా స్థితినిగూర్చి నా నోటితో ఆప్తమిత్రుడవగు నీకు ఈ దృశ్యమునకంటె వేరేమియు తెల్పలేను.

వెంక:—కింగ్ జార్జి హాస్పిటల్ కేనా. ఇక్కడికి నుమారు రెండు మైళ్ల దూరమున్నదే. దగ్గరఉన్న ఘోషా ఆస్పత్రి కూడదా.

కేశ:—కూడకేమి. అక్కడ ఎంత లేదన్నను మంచము ఛార్జీలు ఇంక ఇతర ఖర్చులైనా విధిగా చెల్లించి తీరాలట. అందుకనీ, దూరముగా ఉన్న ఆ ఆస్పత్రికి తీసికొనివెళ్ల దలచట.

వెంకట్రావు ఆమెయొక్క స్థితిని వెంటనే గ్రహించి ఇంక ఆలస్యము చేయుట ప్రమాదమని, అప్పు డా వీధిని

బోవుచున్న బండినొకదానిని పిలచి దానిలో ఆమెను గూర్చుండజేసి, మువ్వురు బండినెక్కి, ఆస్పత్రికివెళ్లి, ఔట్-పేషెంటు వార్డులో కూర్చునిరి. జనుల ఒత్తిడి కొంచము సల్లిన తరువాత నుకీల లేచి తన స్థితిగతులను చెప్పగా, అక్కడిడాక్టరు ఒక కాగితమును వ్రాసిఇచ్చి ఇంకొక చోటికి వెళ్లవలసినదని చెప్పెను. వెంకట్రావు కేశవరావు లిద్దరునూ ఆమెను పురుళ్ల వార్డులో దిగవిడచిరి. వెంకట్రావు ఆమెకు అనేక విధముల దైర్యమును చెప్పి, కేశవరావుతో సహా వెనక్కితిరిగి వచ్చి, అతనిని చూచి “ఇక్కడే ఉండుము, క్షణములో వచ్చెదను” అని చెప్పి కొంచము దూరములో ఉన్న ఊపహారముల హోటలుకు వెళ్లి, కొన్ని ఇడ్లెను, వేడివేడి కాఫీని, తెచ్చి స్నేహితుని ముందరపెట్టి “నీ విప్పు డీ కాఫీని ఆమెకు ముందుగా లోపలికి అందజేయవలెను. బహు నీరసముగా నున్నది. వెళ్లు” అని తొందరజేసెను. అతడునూ దానిని చేతపట్టుకొని తాను లోపలికి వెళ్లుటకు వీలు లేనందున అక్కడనే పనులుచేయుచున్న కొందరి స్త్రీలను ఆ కాఫీని లోపలికి తీసికొని వెళ్లవలసినదని అనేకవిధముల బ్రతిమలాడెను. కొంతమంది వినీ వినిపించుకొనని మాదిరిగా వారివారి పనులు చూచుకొను చుండిరి గాని బదులైన పలుకకుండిరి. కొందరు కన్నుమని “మా కిదే పని అనుకున్నావా, అదిగో దొరగారు వార్డు రౌండుకు రా బోతున్నారు. పోపో” అని తమకున్న కాస్త దర్జాను చూపించుకొనిరి. ఆహా! కాలమహత్మ్యము “యధారాజా తథావ్రజా” అన్నట్లు మానవ సహజ కారుణ్యమును సహితము మటుమాయ మొనర్చును గదా అధికార స్వభావము! పాపము అంత అతడు చేయున దేమియు లేక తిరిగి రాబోవుచుండ, లోపలఉన్న తమ వారి కొరకు భోజనమును తీసికొని వెళ్లుచున్న ఒక ఆమె, ఆయన దీనమొగమును చూచి “అయ్యా దానిని నా చేతి కిండు, నే నిచ్చెదను. నేను సాయంత్రము వరకు ఇక్కడనే ఉండును. ఆమె తమరి భార్యయే

కాబోలు, చాలా నీరసముగా ఉన్నది పాపము. మీరు వెళ్లుడు” అని దాని నందుకుని లోపలికి వెళ్లెను. కేశవరావును ఆమెను ఒక దేవదూతగా తలచి మనస్సున పదివేల నమస్కారములు చేసెను. వెంక:—ఇచ్చి వచ్చినావా?

కేశ:—ఏదో విధముగా అందజేసితిని. వెంకటం, నిన్ను భగవంతుడే స్వయముగా పంపినట్లు నీవు మాకు సమయమునకు ప్రత్యక్షమైతివి. లేకున్న మా పాటును ధూచువా రెవరు? అని మొగమును వ్రేలవైచుకునెను.

వెంక:—మనలో మనము అటువంటి మాట లాదు కొన కూడదు. వీటిని కొంచము తినుము. అని బలవంతపెట్టెను.

కాని వాటిని చూడగానే అంతకు ముందురోజు నుండియు ఆహారము లేక అలమటించుచున్న తన ముద్దుబిడ్డల ముద్దుమొగములు ఎమరుగ ఉన్నట్లు తోచ గ్రుడ్లనిండ నీరుత్రిప్పి, గుటకలు మ్రింగుచుండెను. వెంకటరావునూ, ఆ స్థితిని చూచి స్నేహితుని అవస్థను తానుకూడ కొంత పంచుకొనెను. రత్న గర్భ యనియు అతులైశ్వర్యవంత యనియు, సస్య శ్యామల యనియు, పేర్వడిసి, జగద్విఖ్యాతులగు వీరాధివీరులను, దాతృత్వసార్యభౌములను విజ్ఞాన నిధులగు ధీమంతులను గని ప్రపంచమంతయూ కేవల మూర్ఖావస్థలో మునిగియున్న కాలమున తన నాగరికతచేత సమస్తదేశీయుల దృష్టులను ఆకర్షించి యాచించిన వారందరికి సరిసమానమైన హక్కులతో ఆశ్రయమిచ్చి పోషించిన భారతవర్షము, నేడు తన బిడ్డలు కడుపునిండ పిడికడు కూటినైన తినుటకు ఆశ్రయమియలేకున్నది. అని అనుకొనుచూ వెంకట్రావు యోచనాధీనుడై పరధ్యానముగా ఉన్న సమయమున కాఫీ పట్టుకుని లోని కందిచ్చిన స్త్రీ తిరిగి వీరివద్దకు వచ్చి “అయ్యా అడవిడ్డ కలిగినది. దొరగారు వచ్చి ఆమెను చూడగానే ప్రసవము సహజముగా కలుటకు దేహమున శక్తిలేదని ఆయుధ

సహాయమున పైకి తీసినారు. బాబూ నే నేమి చెప్పను ఆ పిల్ల సౌందర్యము!! కొంచము నీరసించి యున్నది కాని, ఆ కండ్లు, ముక్కు, నోరు, తుమ్మెదలవంటి తలకట్టు మిమ్ముల్ని పుణికిపుచ్చుకున్నది. మీ రిక ఇంటికివెళ్లి 4 గంటలు కొట్టగానే రండి, నేను వెళ్ళేదను." అని వెళ్ళబోయెను. కేశవరావు హృదయమున ఆనందమును ఒక మెరుపు మెరిసినది, కాని వెంటనే దట్టమైన కారుమేఘములు వచ్చి ఆవరించుకొనెను.

3

సుశీలకు నేటికి 5 రోజుల పురుడు. ఆ రోజు పథ్యము పెట్టవలసినదిగా డాక్టరు చెప్పి వెళ్ళినాడు. వెంకట్రావే తన భార్యచేత పథ్యము వండించి ఆస్పత్రికి పంపెను. సుశీలయు ఆమె వైపు కృతజ్ఞతా సూచకమైన దృక్కులతో చూచి "చెల్లెలా! మీ యుభయులకు మే మాజన్మాంతము ఋణపడి యున్నాము. ఇంటనున్న మా బిడ్డలను మా ముదు సళ్ళను, ఇక్కడ నన్ను, కంటికి రెప్పలాగ కాపాడు చున్నారు. దయామయుడగు పరమేశ్వరుడు తన దయను మీయందు మూర్తివంత మొనర్చినాడు. మిమ్ములను భగవంతు డాశీర్వదించుగాక!!

"అక్కా, నీ వట్లనరాదు. సృష్టిలోకల్ల ఉత్కృష్టమైన మానవజన్మ తనయొక్క విధాయకమును, తన యొక్క ఆదర్శమును, మరువరాదు. గాని అంత కంతకు మనుజులు అత్యధిక తృప్తిపరివృతులై, ఒకరి మీద ఇంకొకరు, ఒకజాతిమీద ఇంకొకజాతి ఒక దేశజులమీద ఇంకొక దేశజులు అధికారబలమును జూపుచు, వంచకత్వమార్గమున తమ స్వార్థాభిలాషను పెంపొందించుకొనుచున్నారు. ప్రస్తుతము వెంటనే తద్విషపరిణామమును వారు అనుభవించక పోయినను, క్రమేణవారికి అనుభవములోనికి రాకతప్పదు. అమ్మా నీ వనవసరముగా విచారించకుము, ఇప్పుడు నీవు విచారించ తగ్గ అదనుకాదు లెమ్ము. పథ్యము పుచ్చుకొమ్ము. ఒకవేళ లేచి కూర్చున్న నర్సులు

కోపపడుదురు కాబోలును, నేను కలిపి ముద్దులు వేసెదను. తినుము," అని కలిపిపెట్టగా ఆమె మెల్లగ తినెను. జానకమ్మయు పథ్యముపెట్టి నిద్రపోవలదు జాగ్రత్త అని చెప్పి తిరిగి సాయంకాలము వచ్చెదనని వెడలిపోయెను. 12 గంటలు కొట్టుసరికి దొర గారు, నర్సులు, సిస్టర్సు, అసిస్టెంట్సు, మెడికలు స్టూడెంట్లు వెంట రాగా వార్డు వార్డుకు వచ్చెను. వారికి తోచిన ప్రశ్నలను నర్సులనే అడిగి తెలిసి కొనుచూ నుశీలవద్దకు వచ్చెను. ఆమెయు అప్పుడే మెల్లిగా లేచి కూర్చుని బిడ్డకు ఎత్తబోయి చేతులు తడబడగా దబ్బున మంచముపై జారవిడచెను. బిడ్డ కారుమనెను. నర్సు కోపదృష్టితో ఆమె వైపు చుట చుట చూచుచు, దొరగారితో "దీనికి నే నెన్నివిధాల చెప్పినా వినిపించుకోదు. ప్రతిరోజు ఈ విధముగానే ఏదో ఒక అడ్డదిడ్డపు పని చేస్తూఉండును." అని చెప్పెను. దొరగారును సంగతి సందర్భములను తెలిసి కొన ప్రయత్నించనైన ప్రయత్నించకుండా, పూర్తిగా నర్సుమాటలపైనే ఆధారపడి "ఏమమ్మా నీ విట్లాఉంటే చాలా తప్పునుమా, జాగ్రత్తగా ఉండాలె. నీ వనవసరంగా మాటిమాటికి నర్సులను పిలుస్తావట, వారు నీ తయినాతీ బంట్రోతు లను కున్నావా?" అని నాల్గుచీవాట్లను మీద పారవేసి కష్టనిష్టరములనై నా కనుక్కోకుండా చటుక్కున ముందుకు నడచి వార్డును దాటెను.

నర్సు దొరగారిదన్నుకూడ కొంతసహాయ మొనరింప "ఏమమ్మా! నీ సంగతి నిండా బాగున్నది. మీ హిందూజాతే బానిసజాతి. మోటజాతి. పిరికి జాతి. జ్ఞానము, విద్య అసలేలేదు. నీ కూరికే చాకిరీచేయుటకు మేము అచ్చియున్నామా ఏమి! లేవ వద్దంటే లేస్తావు" అని ఒంటికాలిమీద ఎగరటం మొదలుపెట్టెను.

సుశీల:—తల్లీ! మీరట్లు కోపపడిన అసహాయ నగు నే నేమనగలను. నాబోటి దీతులకొరకే గదా ధర్మానువ్రతి యని అనేకలక్షలు వ్యయముచేసి

కట్టించుట!! వేలాంతరములవరకుగూడ జీతములొసగి డాక్టరును పెట్టుట వాటి కనుగుణ్యమైన మందులను పనిముట్లను సమకూర్చుట!! నే నిందాక లేచానన్న, లేవకుండ ఎట్లుండగలను. కడుపునొప్పి వేయ చున్నది. లేవకున్న కడుపుబాధ ఆగదు. రెండు మూడుసార్లు ఎంతమందిని పిలచినా ఒక్కరూ తిరిగి చూడరు. వంగివాలరు. అప్పుడు లేవకున్న నే చేయవలసిన పనేమి. నిన్నరాత్రికూడ పిల్లకు విరేచనముకాక ఊరికే పోయి పెట్టి ఏడుస్తూఉంటే మీరు వినుక్కున్నారు గాని నామొర ఆలకించలేదు. అమ్మా, తప్పనిసరిపచ్చినప్పుడు ఉన్న సంగతి చెప్పి తిని. నిన్నరాత్రి పాలేమో కటికి మంచినీళ్లు. మీ గన వసరముగా నీచస్త్రీని నిందించినట్లు నన్ను నిందించి, నీచావాచకము లుపయోగించిన నేమి లాభము" అని మిన్నకుండెను.

నర్సు:—ఓహోనిండా ఉపన్యాసకురాలవే!! ఇంకా ఏమో అనుకుంటున్నాను. బహుబాగున్నది. అని నెల్లిపోయెను.

౪

కేశ:—నుసీ! నీవంట్లో ఏలాగున్నది. ఆస్పత్రినుంచి ఏలాగో బ్రతికి బయటపడ్డావని సంతోషించటానికి వీలేకుండా నీ శరీరముమాస్తే చాలా భయ మేయుచున్నది. మా చిన్ననాటి స్నేహితుని వద్ద తిరిగి 50 రూపాయలు బదులు తెచ్చినాను. మందుసీసా కొని తీసికొనివచ్చాను. బాగ్రత్తగా పుచ్చుకో.

నుసీ:—అయ్యో, ఎంత నెట్టిపని జేస్తీరి. ఇప్పటికే మీ స్వల్పజీతములో అప్పులకు కొట్టుకోను నిండా 20 రూపాయలు రావు. ఇకమందు జరిగే దేలాగు. మొన్న నీమధ్య మీ స్నేహితుని తో మీ ఉద్యోగముగూర్చి ఏమేమో మాటాడు చుండగా విన్నాను. దానిసంగ తేమిటి?

కేశ:—నేను నీకు తెలియపరచకుండా ఇన్నాళ్లు దాచిఉంచాలనే ఉంచాను. నీ బలహీనముతో

పాటు ఈ విచారములుకూడా మనస్సుకు నాటిన, మరీ కష్టమని నేనే దిగ్గ్రమింగుకుంటిని. ఆప్తమిత్రుడగు వెంకట్రావు సహాయమున ఇంత వరకును ఈ సముద్రమును ఈదుచుంటిమి. ఇప్పటికప్పుడే 2 నెలలనుండి ఉద్యోగము పూర్తి యైనది. నుకీ! నేను తిరిగిన షాపులు చూచిన అధికారులు, ఆత్మాభిమానము చెంపుకొని ఆశ్రయించిన ఆశ్రయింపులు, ఎక్కిన గుమ్మములు లెక్కపెట్టి నీకు చెప్పలేను. పాపమనేవారును, నాల్గరోజులు పోయి కనబడండి అని అనేవారును, మొన్న నే ఒక ఖాళీఉంటే ఫిలప్పైపోయిన దనేవారును, ఇంటిలోనుండే లేడనిపించుకుని పంపించేవారును, ఈ పలువిధ మార్గములచేత లేదు అనే ముక్కనే వినివిని విసిరితిని. కాళ్లు బలపాలై నాయి. ఇకముందు గ తేమిటో తోచ కున్నది. ఈ కలుపుకాలములో ఎన్నిదినములు ఒకరికొకరు సహాయము చేయగలరు?" ఇంతలో వెంకట్రావు తనస్నేహితులు నల్లరితో సహావచ్చి కేశవరావును చూచి "కేశవా! ఏమి నీమొగము తిరిగి అట్లు వాడియున్నది? ఆత్యుత్సాహవంత మగు నీ చిన్ననాటి బలమైన విగ్రహమును దలచి, ఇప్పటి నీమొగము చూచిన నా మనస్సు విదారితమగుచున్నది. కృష్ణా, చూచితివా మన కేశవుని మాదిరి"అనెను.

కృష్ణ:—అవును మరి. అతను అట్లుండకున్న ఎట్లుండ గలడు. పితృతాపములా కుటుంబవి సరణముల చేత, ఇప్పటి వ్యయోపార్జితమైన విద్యావిధానముచేత పూర్తిగా నశించినవి. ఏదియైన ఒక వృత్తిని అవలంబించుదామన్న నియమితమైన వృత్తులన్నియు చిందరవందరై పరపతిలేకుండ నశించినవి. ఆ ఉన్ననాటిలోనైన మారుదమను కున్నను, ఆవృత్తిలో అలవాటుగా పని చేయుచున్నవారికే పై పోటీలవల్ల ఖర్చులైన గిట్టింపు కానప్పుడు, ఇప్పుడు నూతనముగా కొత్త పూజారిత్యము అవలంబించినవారి సంగతి అడగటం

ఎందుకు? సర్కారు ఉద్యోగముల సంగతి ఎత్తవలసిన అవసరములేదు. తమరి కవసరమున్నంతకూ ప్రజల కందరికీ తృప్తి కల్పించిరి. వీరునూ ఇతరుల పరపతులు నశింపజేసుకుని పూర్తిగా ఆ వ్యామోహములోపడి, అదేతప్ప ఇతర గతిలేదు అని పలకలాడుసరికి వారు ససేమిరా అని తోసివేయుచూ ఎవరెట్లైనను వారిని చూడవలసిన బాధ్యత తమది కానట్టుగా ఊరుకుంటున్నారు. ఇంటిలోనూ, కడుపులు మూరెడు లోతుకుపోయి అంగలార్చుచున్న ముద్దుబిడ్డలు, నృద్దులగు తల్లి తండ్రులు, భార్య, ఆకలిచేత మలమలమాడి మసి అవుచుండ, అతనికి గాక విచారము మరెవరికి. అనంతం! మీ తమ్ముడు ఏమి చేయుచున్నాడు?

అనంతం:—రెండు సంవత్సరములనుండి ఉద్యోగము కొరకు తిరిగి తిరిగి వేసారి, మొన్న నీమధ్యనే వలసదీవులకు ప్రయాణమై మే మెంతపద్దన్నను అక్కడేమో జుట్టుకుందామని వెళ్ళినాడు. వాని ననవలసిన పనిలేదు. ప్రాణము విసికి చివరకీపని చేసినాడు.

కృష్ణ:—అక్కడ మనవాండ్రకు గోజుగోజుకు పరపతి ఏలాగు దిగనారిపోవుచున్నదో ప్రతిగోజు న్యూనుపేపర్లలో చరువుచూ ఏలాగు వెళ్ళినాడు. జాంజిబారులో మనవాండ్ర మానవజన్మహక్కులు ఏవిధముగ నలగగొట్టబడుచున్నవో, ఇంకనూ నలగగొట్టుటకు ఎట్టి వక్రమార్గములు అవలంబింపబడుచున్నవో మొన్న మొన్ననే చూచితిమిగదా. ఇంతకూ వారి ననవలసిన పనిలేదు. చేసుకున్న భర్త రండఅన్న, తెన్నుబోతున్నవాడు రండ అని అనుటకు సాహసించినట్లు, మన దేశముననే మన జన్మహక్కులు లేక దాసత్వబుద్ధులకు అలవాటుపడుచున్న మనకు ఇతరచోట్ల పరపతి లేదని ఏడ్చుట నెట్టికాక మరేమి. తండ్రిచేత నిగ్రహ్యతచెందిన బిడ్డను ఇతరులెవరుచూతురు.

అనంత:—అయితే ఇక ముప్పికి బయలుదేరిన బాగున్నట్లున్నది.

కృష్ణ:—తెల్లవారి మొదలు సాయంత్రము ఆరు గంటలవరకు తెన్ను తెరపి లేకుండ వచ్చిన వికలాంగులకు నీ వెంత ముప్పివేయుచున్నావు? అది గాక మనబోటిగాండ్రను చూచిన అసలే పొమ్మంటారు. అందుకు సిద్ధపడినా అదీలేదు.

అనంత:—అయితే దొంగతనములూ, దొంగుతనములు చేయుమనియా నీయభిప్రాయము?

కృష్ణ:—చెడుదోషలకు పోవలసినదని ఎవరైనా చెప్పెదరా. నిర్వాప్యత, ఒకవేళ వీరిని అట్లు తీసికొని వెళ్ళినను, జయప్రవము కానేదు. ఏమోయినా వెంకట్రావు మాటాడవు?

వెంక:—వీటికన్నిటికీ ఏమిగాని పల్లెటూళ్లలోనికి వెళ్ళి భూములు గుత్తకు పుచ్చుకుని వ్యవసాయము చేసుకున్న కొంచము బాగున్నట్లు తోచుచున్నది.

కృష్ణ:—మునుపటిసంగ తటుంచి ఇప్పటి సంగతిలో మాత్రము ఆ వ్యవసాయము మూలమున కష్టము తప్ప పిడికెడు మెతుకులైన మిగులవు. ఇక్కడ భూకామందుకు, అక్కడ సర్కారుకు, ఇంట తాను పెట్టుబడిపెట్టిన ఖర్చులకుకూడ ఆ పండిన పంట జాలనప్పుడు అతను, తన సంసారము, గొడ్డు బ్రతుకుటకు తెరు వెక్కడనున్నది?

అనంత:—కృష్ణా, తీగతీసిన డొంకంతా కదలు నన్నట్లు ఇక మనముందుగతేమిటో తెల్పుము? ఇంతమంది ప్రజలు పుట్టుకతోనే పెట్టిన ఆకలిని తీర్చుకొనుటకు తెన్ను లేక అన్నమా రామ చంద్రాఅని ఏడ్చుచూ ఊరకొనవలసినదే?

కృష్ణ:—మీబోటివాడనే అగు నే నేమని చెప్పగలను? ఇప్పట్లో ఈ కష్టములు విరుగుడయ్యే చిహ్నాలు పొలిమేరనైన గాన్పించుటలేదు. భారత యుద్ధానంతరము ధర్మదేవత కుంటువడి దుఃఖించు

చుండ, చక్రవర్తియగు పరీక్షితు తన విద్యుక్తమును గుర్రెరింగి రక్షించినట్లు, విశ్వజననమైన ధర్మము రక్షింపబడవలెను. “నా విష్ణుఃపృథివీపతిః” అను వచనమువలె పృథివీపతి (ప్రభుత్వపద్ధతి) సర్వసామాన్యమైన పితృత్వదృష్టిని ధర్మపథమునందు నిలిపి తన విద్యుక్తధర్మమును గుర్రెరింగినప్పుడే పాలితులయందు శాంతి సౌఖ్యములు నెలకొనగలవు. అదిగాక, దయనీయుడైన తండ్రి బిడ్డలందరి పోష్యభారమును వహించుటకు బాధ్యుడై అందరి సొత్తులను జాగ్రత్తపరచి న్యాయానుసారముగా వెచ్చించురీతి సమస్త ప్రజల ఆస్తిపాస్తులన్నియు ప్రభుత్వమువారు స్వాధీనమునందుంచుకుని, లాభమంతయూ ఏ కొద్దిమందికో చేరు ఘాక్టరీపద్ధతిని గాక, ఏ పరిశ్రమలనైనను, ఏ కళాశాలలనైననూ ఏ ప్రత్యేకసంస్థలనైననూ సరే, లామేస్వయముగా నడుపుచూ తమ బిడ్డలందరూ ఆ లాభనష్టములను అనుభవించునట్లు చేయుట ఉత్తమోత్తమము. అవసరమున్న యడల ప్రాముఖ్యతను బిరుదుల చేతను, ప్రత్యేక బహుమానములచేతను గౌరవింప తగును కాని, కామలను కొట్టి గ్రద్దలకు వేయు పద్ధతి మాత్రము న్యాయము, ధర్మము, క్షేమమును గాదు. లేనియడల ఈ ఒడుదుడుకులు, ఈ ఊోభలు, ఈ దారుణపద్ధతులు ఈలా గుండవలసినవే. నే జెప్పిన దృష్టి, ప్రభుత్వపద్ధతియందు నెలకొన్నప్పుడు ప్రభుత్వశాఖవారు ఎవ్వరైననూ మన కేమియూభేదము లేదు. ఏ రాజు ఏ రాజ్యమేలినా మన కవసరము లేదు. చెట్టుయొక్క వేరును, పురుగు చొల్చివేయుచుండ వృక్షమునకు ఎంత దోహదము చేసిననూ లాభ మేమున్నది. అదేవిధమున మన మెన్నివిధముల సంఘమునకు దోహదముచేసినను అది సరియైన పూర్ణవికాసము గాంచనేరదు. ఏవో వెట్టివాణ్ణి చేసినన్ను వాగించారు. 12 గంటలు కూడా వినబడుచున్నవి. ఇంటికెళ్ళిన, మా ఆవిడ ఏం కస్సుమచునో!! వెళదామా?

వెంక:—కేశవా, మేము వెళ్ళుచున్నాము. నీవు మరేమియు చిన్నబుచ్చుకొనక నే నిచ్చినవి

ఖర్చుపెట్టుకుని పిల్లలను చూచుచుండుము. మా అమ్మకు సుస్తీమూలాలన వెళ్లవలసివచ్చింది. త్వరలోనే వచ్చెదను. జాగ్రత్త. అమ్మా నుశీలా, వెళ్లుచున్నానమ్మా” అని వెళ్లెను.



అనుసంధ్యవేళ యైనది. ఇంట్లో దీపంలేదు. చంటిపిల్ల ఒకమూల చింకిచాపమీద పడుకుని ఏడుస్తున్నాది. 9 ఏండ్ల కుఱ్ఱవాడు, 6 ఏండ్ల పిల్లతి ఏండ్ల పిల్లడు తల్లిని పెనేనుకుని కదలనీకుండా “అమ్మా బువ్వ, అమ్మా బువ్వ,” అని దీనంగా ఏడుస్తున్నారు. ఆ ఏడుపును వినినవారిహృదయము ఎంత కఠినమైనా కరుగక మానదు. అటువంటప్పుడు, కన్నబిడ్డలు మలమల ఆకటిమంటచే మాడిపోవుచూ అన్నమో రామచంద్రా అని గిలగిల లాడుచూ కళ్లను చుట్టుకుని ఏడ్చుచున్నప్పుడు, కన్నతల్లి సహించు టెంత దుష్కరము!! నుశీల మాత్రము, ఎక్కువ ధీరోదాత్తయు దైవభక్తిపరాయణయు గాన, అంత కష్టమునూ దిగమ్రుంగుచూ చంటిబిడ్డను ఒడి నిడుకొని ఎడబిడ్డను చోకొట్టుచూ ఏవో మాటలచేత తక్కిన ఇద్దరి పిల్లలనూ మరిపించుచుండెను. కాని కన్నీటిని మాత్రము, ఆమె ధైర్యము, కారకుండా ఆపలేకపోయెను. పాపము ఆ ఇల్లాలు ఏమి చేయుగలరు? ఆమె శరీర మంతయూ చిక్కి శల్యావశిష్టమైనది. ఎన్ని దినములైనదో ఆమె కడుపునిండా తిండి తిని!! ఇంతలో 6 ఏండ్లపిల్ల “అమ్మా వాన్న, విప్పుడు వస్తారే? బియ్యం తెచ్చారని చెప్పావుకాదూ, నాకు చాలా ఆకలాతోంది.” అని ఏడవటం మొదలుపెట్టెను. అంత తల్లి కంఠము సవరించుకునుచూ “వస్తారమ్మా వస్తారు, ఏడవకు, తమ్ముడు చూడు ఏలాగు వడ్చివడ్చి నిద్రపోవుచున్నాడో” అని బుజ్జగించింది. కాని ఒక వేడి నిట్టూర్పువిడచి “హా జగదీశ్వరా, నారాయణా, నీవే శరణు” అని రెండు వేడి కన్నీటి బిందువులను రాలెను. పాపము ఆ పిల్లకు ఏమి తెలియును తల్లి ఆరాటము? పెద్దపిల్లవాడు తల్లిని చూచి “అమ్మా, ఇవ్వాలేం, మా బల్లో కుఱ్ఱవాళ్ళందరూ ఇన్నెక్టరు

గారు వస్తారని, కొత్తచొక్కాలు, లాగులు, తొడుక్కుని వచ్చారే; నే తొడుక్కుని రాలేదని అందరూ నవ్వారే, నాకు కూడా అట్లాంటివి ఎప్పుడు కొంటావమ్మా, అదిగోటమ్మా, వీధిలోనికి మిఠాయి వచ్చిందే, అందరూ కొనుక్కుంటున్నారు ఒక అరకాసియ్యే, నే కూడా కొనుక్కుంటాను.” అని అల్లరిపెట్టడం మొదలుపెట్టాడు. ఈ మాటలు వినగానే సహజ మాతృప్రేమ, ఆమెయందు ఘనీభవించియున్న దుఃఖమంతయు ఒక్కమారుగా వైకుంఠానికి వెళ్ళి వెళ్ళి వచ్చునట్లు చేసెను. ఇదంతా పిల్లవాడు చూచి బిక్కమొగంవేసి, “అమ్మా, ఏడవకే. నాకేమీ అక్కర్లేకే, నేనేమీ అడగను లేవే.” అని అంటూ తానుకూడా ఏడవటం మొదలుపెట్టాడు.

“ఏమి నాయానా ఏడుస్తున్నావు?” అని అంటూ ఘాళితో ఉన్న కత్తెనా కడుక్కోలేనంత నీసముగావచ్చి ఒక నులకకుక్కిమీద కూలబడ్డాడు కేశవగావు. సుశీల, భర్తకు తెలియకుండు లాగున చెంగుతో కళ్లు పట్టుకొనుచూలేచి, ఒక కుండముంతతో నీళ్లుతెచ్చి ‘కాళ్లు కడుక్కోసుడు’ అని లోనికెళ్ళి, రెండు నిమిషాలకల్లా ఒక ఆకులో నాలుగు కార్చిన తెల్లదంపలను తీసికునివచ్చి ఎదురుగా బెట్టింది. అవి చూడగానే, కేశవగావుకు ఎక్కడలేని దుఃఖము పొంగి కంఠస్థము కాగా, గొంతు సవరించుకొనుచూ నునీ, ఇవి ఎక్కడివి?’ అని ప్రశ్నించెను.

“మన అబ్బాయి, అమ్మాయి వీధిలో మీ కోసం నిల్చుని ఉండగా ఎదురింటి పిల్లకాయ ఏవో కొనుక్కుంటూ వీ రిద్దరిచేతిలో చెరియొక కానీ పెట్టబోయినాడట, మన పిల్లలు వద్దని లోపలికి వస్తూఉంటే బలవంతంగా చేతిలో పెట్టిపోయినాడు. ఆ అర్థణాపెట్టి ఒకవీసెడు దుంపలుకొని, ఏవో తుప్పుపెట్టి మెల్లిగా కాలాను. అత్తగారికి, మామగారికి నాల్గిచ్చాను. పిల్లలు మళ్ళీ మీతో అడుగుతారని వాళ్లకు ఒకదుంప ఉంచాను. మీ రివి తినండి” అని కుష్కకంఠముతో పలికెను.

కేశవగావు మనస్సులో ఏ మాలోచనములు పరుగిడుచున్నవో మనకు తెలియదు. మొగమునందు మాత్రము ఒకవిధమైన మార్పు కనబడెను. దానిం గాంచి సుశీల కొంచము చకితయై “ఈ రోజున విశేషములేమి? మీ మొగము చూచిన ఎందుచేతనో గాని ఇప్పటి కిప్పుడు భయము వేయుచున్నది” అనెను.

“సుశీలా, ఎవరో పుణ్యాత్ములు బిడ్డలకొర కిచ్చిన అర్థణా మనకందరకూ, ఈపూట తుత్తున కుపయోగించితివా? నేటినుండి మన మిక దేనికిని విచారించనవసరములేదు. ఇంటివారు కూడా మనలను ఇల్లు ఖాళీ చేయవలసినదిగా తొందర పెట్టుచున్నారు. వాళ్ళింకా మంచివఱ్ఱు కాబట్టి ఇన్నాళ్ళవరకూ ఓపిక పట్టారు.”

“అయితే ఎక్కడా ఏమీ కలసిరా లేదా?”

“ఇంక ఆసంగతి తలపటం అవసరం లేదు. ఎక్కడకు వెళ్ళినా పర్యవసానము ‘లేదు’ అన్నది తప్ప నెండవది లేదు. మర్యాదగా చెప్పనీ, అమర్యాదగా చెప్పనీ, సుశీ, ఆసంగతులన్నీ చెప్పి, నీ కోమలహృదయమునుకూడా నొప్పించాలని లేదు. నే పడినది చాలును ఇంక మన భవిష్యత్తును గూర్చి యోచించవలెనుగదా. మన నాల్గువైపులా ఎక్కడ చూచినా ఒక దినమైన మర్యాదగా పిడికె డన్నము ఇక ముందుపెట్టు ఆపులు లేరని నీస తెలుసును గదా.”

“మనలను పోషించు ప్రభుత్వమువారికి మన సితి గతులను దల్చుచూ ఒక అర్జీ పెట్టుకుంటే ఏమైనా పిల్లలను పోషించుటకు మార్గ మేర్పడు నేమో,”

“సుశీలా! ఏమి, తెలియని మారురాలు లాగు ఈలా గడిగిన నేనేమి చెప్పగలను. తొన్ని రాజ్యములలో ప్రభుత్వమువారు నిరుద్యోగులగు తమ దరిద్ర ప్రజలకు ‘అనెంప్లాయి మెంటు డోల్ట్యు’ అని పేరుచెప్పి బ్రతుకుటకు తగిన సహాయము చేయునురు. కాని మనదేశమున అది లేదుగదా. అదంతా మన కిప్పుడనవసరము. నీవు తరుచూ భాగవతము చదువుతూ ఉంటావుగదా, ఖట్వాంగమహారాజు చరిత్ర ఏమిటో కొంచము చెప్పు”

“మీకు తెలియదా ఏమి? ఆయన తన మృత్యు సంగతి తెలుసుకున్న తక్షణమే, పొక్తినిబూని, భగవంతుని దలచుచూ శీఘ్రముగ మోక్షమును బొందెను.

“అనగా మోక్షమును పొందుటకు, వైర్యా యుక్తమైన భగవద్భక్తి ఒక్కనిముసమైననూ చాలు నన్నమాట.” అని ఇలా అంటూఉండగా “అమ్మా, నాకు బువ్వే, నాన్నేరే, అని అంటూ ఎడపిల్లడు నిద్రనుండి ఏడుస్తూ లేచాడు. కేశవరావు బిడ్డను చంకను వేసుకుని, దీపమునకైనా శక్తిలేని తన దుర్భర దారిద్ర్యమునకు లోలోన గుములుచూ, వీధి లోనికి తీసికొనివెళ్ళి ‘తండ్రి, మాడు, దుంపప్పచ్చి’ అని తనకొర కిచ్చిన దుంపను బిడ్డకు తినిపించుచూ ఏదియో యోచించుచుండెను.

౬

రాత్రి ఎనిమిదిగంటలకు కేశవరావు వీధిలో నుండియే, ఒకవిధమైన కంపితస్వరముతో “సుశీలా” అని ఒక కేకవేసెను. సుశీలయు పాలు లేమిచే ఏడ్చుచున్న చంటిబిడ్డను ఎత్తుకొని చందమామను చూపుచూ “ఎందుకు పిల్చారు” అని బైటికి వచ్చెను. అప్పుడు దుంపనుక్కిను తింటూ తండ్రివద్ద ఆనందిస్తున్న బిడ్డస్థితికి జాలిబొంది “నాయనా, అన్నము లేనందున దుంప తిని సంతోషిస్తున్నారా” అని కన్నీరు విడచెను. కేశవరావు భార్యను చూచి అదే కంపితస్వరముతో “ఇంక మనము మన తరణోపాయమును చూచుకొందమా. చంటిబిడ్డతో సహా మా అమ్మను, నాన్నను, గూడా తీసికొనివెళ్ళి ఇప్పుడే భగవద్దర్శనము చేసుకుందము పద, అక్కడ మన కష్టములు తీరగలవు” అని పల్కిన వెంటనే మహా పతివ్రతాశిరోమణియు, పరమసాధ్వియు యగు సుశీల, ఎంగుకని ప్రశ్ననైన వేయక వృద్ధులగు అత్త మామలను నడిపించుకొని భర్తను అనుకరించెను. వా రందరూ చేరువనున్న దేవాలయములోనికి బోయిరి. కేశవరావు ఎవ్వరితోనూ ఏమియూ

మాట్లాడుటలేదు. బిడ్డలవైపు మాత్రము అప్పు డప్పునూ మాడమండ ఉండలేకపోయెను. తొమ్మిది గంటలైనందున జనసంచారము అంతగా లేక నిశ్శబ్దముగా నుండెను. కేశవరావు తల్లిని తండ్రిని, భార్యను చూచి మన మందరము మన పాపము పోవునట్లు ఒక్కసారి భగవధ్యానము చేసికొందము. అనెను. దైవభక్తురాలగు సుశీల పద్మాసనము వైచుకుని రెండుచేతులను జోడించుకుని చంటిబిడ్డను ఒడి యందే పండబెట్టుకుని “లావొక్కింతయు లేదు” అను పద్యమును మాత్రము పై జవినెను. శరీరము వణకుచుండెను. కన్నీరు ప్రవాహముగా కారుచుండెను. కంఠమునుండి ఇతరులు పోల్చుకొనజాలనంత అస్ఫుటముగా ఒకనిధమైన ధ్వని వచ్చుచుండెను. ఇట్టి అనిర్వాచ్యావస్థలోనున్న భార్యను చూచి, సుశీ, ఇదిగో భగవంతుని శ్రీపాదతీర్థము, మనకష్ట నిర్మూలనతీర్థము. అని రెండుచెంచాలను ఆమె నోటి యందు బోసెను. పోయుటయే తడవుగ ఆమహా ఇల్లాలి జీవాత్మ పరమాత్మయందు పూర్తిగా విలీనమొందెను. తల్లితండ్రులకు గూడ నమస్కరిస్తూ అదే విధముగ బోసెను. ముగ్గురు బిడ్డలను మాత్రము ఒడి యందు గూర్చుండ బెట్టుకుని భగవంతుని ద్యానించుచూ “తండ్రి, దీవశరణ్యా, ఈ పాపండుడు, ఈ హంతకుడు నిన్ను స్మరించుటకు కూక అర్హుడని ఎంచను. ఇది అంతయు నీ సంకల్పమే. నీవు దయా ర్థిహృదయుడవని అగురుగాని నేను మాత్రము నీ దయను అనుభవించలేకపోతిని. నా జీవితము పూర్తిగా ఇహపరములకు దూరమైంది. పతిత పావనా, ఈ మాతృ, పితృ, పత్నీ, శిశుహంతకుని ఎట్లు త్షమించెదవో. జగత్పరిపాలకులగు ధర్మదేవతలారా, మీ రిది యంతయు గాంచుచుండుడు. మీధర్మపాలన ఈవిధముగా రాణించుచున్నది. ఓ దారిద్ర్యదేవతా, నీధాకను, ఎన్ని పవిత్రకుటుంబములమీద వెదజల్లుచున్నావో, సుగుణవతీ, సుశీలా,

భౌతికబంధములనుండి విడిపడియు, నీవేమియు నన్ను ఒడిలో నిర్భయముగా కురుచుంటిరి గదా నాయన
నిందించకుము. నన్ను కనిపెంచి పెద్దనుచేసి దివి లారా, అమ్మా, ఇదిగో బొబ్బ అని యొక్కొక
కేగిన తలిదండ్రులారా, నమస్కారము. హైందవ చెంచా ముగ్గురి బిడ్డల నోటియందుబోసి చంటిబిడ్డ
భవిష్యత్ జాత్యంకురములారా, నా ముద్దుబిడ్డలారా, నోటిలో ఒకచుక్కపోసెను. ఈశ్వరునికి తిరుగ
మీ చక్కదనములు మీ తెలివితేటలు నేలపాలు ఒక నమస్కారముచేసి భార్య ప్రక్కకరిగి నుకి,
గావలసినదిగా ఈశ్వరుడు నిర్ణయించెగాబోలు. ప్రేయసీ, ఇదిగో వస్తున్నాను. నన్ను కూడా
శాయనలారా, మీ నిష్కులుషమానసలు ఈ నీలోనికి జేర్చుకో అని మిగిలిన నీటిని తననోటి
దుర్మార్గుని అంతఃకరణమును గ్రహించలేక తండ్రినని యందు బోసికొనెను.



కావలెను

చం॥ అలయక శాన్తిసత్యములకై తనువెత్తిన గాంధీవంటి తం ।
ద్రులు-రణమీఁగివచ్చినజడుం గొడుగున్ గడుఁగవ్వునిష్ఠురో ।
క్తులఁబచఁదించి పోరుసకుఁదోలిన మానధనాభిమానవి ।
హ్వల యగునట్టి యా విదులవంటి మహానిశితాత్మలై న త ।
ల్లులు-ధృతిమూర్తి శ్రీమతి సరోజినిఁబోలెను సోదరీమణుల్ ।
కలనికి దూఁకీ నాధునకుఁగా నసువుల్ బలివెట్టి వైరికిన్ ।
జలమున బొట్టువెట్టు జయచంద్రునిపట్టినఁ బోలినట్టి యా ।
లులుఁ-దలఁచోన నాల్కవలె లోకములొన మెలంగినట్టి నీ ।
బలుఁడగు చిత్తరంజనునిఁవంటి యుదారులు సోదరుల్ సుహృ ।
త్తులును- నిరంతరంబు గురుతోషకుఁడౌ నలదేవదాసుఁబో ।
లు లలితచిత్తులై న సుతులున్-దిలకుం దలపించు మామ-లి ।
మ్ముల గురుతుల్యుఁడౌ మదనమోహన పండితుఁబోలునట్టి తా ।
తలు-మరి సూదితోడిదియె దారమురాయని యొత్తిచెప్పఁగాఁ ।
గలుగు సమర్థురాలు శుభకామిని కస్తుఁబోలునట్టి య ।
వ్వలు మొదలై నచుట్టములు భవ్యచక్రీతులు మాకుఁగావలెన్ ॥